

**IV Iron** jintuża għall-kura ta' deficijenza tal-ħadid meta preparazzjonijiet orali ma jkunux effettivi jew ma jkunux jistgħu jintużaw.

**IV Iron** jista' jikkawża reazzjonijiet allergiċi u jrid jingħata minn persuni mħarrġa biex jevalwaw u jimmaniġġjaw dawn ir-reazzjonijiet.

F'xi pazjenti dawn ir-reazzjonijiet allergiċi jistgħu jsiru severi jew ta' periklu għall-ħajja (magħrufa bħala reazzjonijiet anafilattiċi) u jistgħu jikkawżaw problemi fil-qalb u l-pressjoni tad-demem tiegħek u/jew jikkawżawlek li jhossok ħażin jew tintilef minn sensik.

#### **Rappurtar tal-effetti sekondarji**

Jekk ikollok kwalunkwe effetti sekondarji, kellem lit-Tabib jew lill-infermier/a tiegħek. Dan jinkludi xi effetti sekondarji possibbli anke jekk m'humieħ imniżżla f'dan il-fuljett. Tista' wkoll tirrapporta effetti sekondarji direttament lil: ADR Reporting, The Medicines Authority, Post-Licensing Directorate, 203 Level 3, Rue D'Argens, GŻR-1368 Gżira,  
Website: [www.medicinesauthority.gov.mt](http://www.medicinesauthority.gov.mt),  
e-mail: [postlicensing.medicinesauthority@gov.mt](mailto:postlicensing.medicinesauthority@gov.mt).

# **Intravenous (IV) Iron**

**Informazzjoni Importanti għal**

**Pazjenti Dwar ir-Riskju Possibbli**

**ta' Reazzjonijiet Allergiċi Serji b'IV**

**iron (medikazzjoni mogħtija**

**gol-vina permezz ta' labra)**

Din l-informazzjoni giet ippreparata u pprovdata lilek mill-manifatturi ta' IV iron fl-Ewropa.

**Jekk jogħġbok aqra dan il-fuljett b'attenzjoni u ddiskuti kwalunkwe mistoqsijiet li jista' jkollok mat-Tabib tiegħek.**

**Jista' jkollok zieda fir-riskju li jkollok reazzjoni allergika jekk għandek:**

- allergiji magħrufa li jinkludu allergija għal medicina
- storja ta' azzma severa, ekzema jew allergiji oħrajn (pereżempju allergiji għat-trab, polline, materjal mill-animali) jew
- kundizzjonijiet immuni jew infjammatorji (eż. artrite reumatojde, lupus erythematosus u oħrajn)

**Għandek tgħid lit-tabib tiegħek qabel ma jagħtik riċetta jew jagħtik IV Iron jekk għandek kwalunkwe minn dawn l-allergiji jew kundizzjonijiet.**

It-Tabib tiegħek se jiddeċiedi jekk il-benefiċċju għalik huwiex akbar mir-riskju.

**M'għandekx tingħata riċetta jew IV Iron jekk:**

- inti allergiku (għandek sensitività eċċessiva) għall-prodott jew kwalunkwe mill-ingredjenti ta' din il-medicina
- kellek reazzjonijiet allergiċi (sensitività eċċessiva) serji għal kuri oħrajn b'IV iron fil-passat\*
- għandek ammont eċċessiv ta' ħadid (ħadid żejjed f'gismek)
- l-anemija tiegħek mhijiex ikkawżata minn defiċjenza ta' ħadid

**Għandek tgħid lit-tabib tiegħek qabel ma jagħtik riċetta/jagħtik IV Iron jekk għandek kwalunkwe minn dawn l-allergiji jew kundizzjonijiet.**

**\* Hu importanti li tkun taf li reazzjoni xorta tista' sseħħ anki jekk inti ma kellek l-ebda problemi fil-passat b'IV iron.**

**Tqala:** IV iron m'għandux jintuza waqt it-tqala ħlief jekk ikun hemm bżonnu b'mod ċar. Jekk int tqila jew taħseb li tista' tkun tqila, hu importanti li tiddiskuti mat-tabib tiegħek.

**Għandek tikkuntattja lit-tabib jew infermier/a tiegħek immedjatament jekk:**

- għandek kwalunkwe sinjali jew sintomi ta' reazzjoni allergika waqt jew ftit wara l-kura b'IV Iron

Pereżempju: urtikarja jew raxx, ħakk, sturdament, mejt, nefħa fix-xufftejn, l-ilsien, il-grizmejn jew il-ġisem, diffikultà biex tieħu n-nifs, qtugħ ta' nifs jew tħarħir.

- It-Tabib tiegħek ser jimmonitorjak għal sinjali u sintomi ta' reazzjoni allergika għal tal-anqas 30 minuta wara kull darba li IV iron hu mogħti lilek.